

[2026:RJ-JP:29887]



**HIGH COURT OF JUDICATURE FOR RAJASTHAN
BENCH AT JAIPUR**

S.B. Criminal Misc. 2nd Suspension Of Sentence Application No.
207/2026

In

S. B. Criminal Appeal No. 1312/2025

CNR: RJHC020085272026 | URN: SOSA / 429U / 2026

Mahmud @ Bhola Son Of Husain Khan, Aged About 48 Years,
Resident Of Chaniya Khurd, Police Station Jurhara, Distt. Deeg
(Raj.) (At Present Confined In Central Jail, Sewar, Bharatpur)

-----Petitioner

Versus

State Of Rajasthan, Through PP

-----Respondent

For Petitioner(s)	:	Mr. Harendra Singh Sinsinwar, Adv.
For Respondent(s)	:	Ms. Manju Dave, PP

HON'BLE MR. JUSTICE UMA SHANKER VYAS

Order

03/08/2026

प्रार्थी-अभियुक्त की ओर से धारा 430 बीएनएसएस के अंतर्गत प्रस्तुत द्वितीय सजा स्थगन/जमानत आवेदन पर दोनों पक्षों को सुना गया। अधीनस्थ विचारण न्यायालय के आलोच्य निर्णय एवं पत्रावली पर उपलब्ध कानूनी व तथ्यात्मक स्थिति पर विचार किया गया।

प्रार्थी-अभियुक्त को विद्वान विचारण न्यायालय अपर जिला न्यायाधीश, कामां, भरतपुर द्वारा सेशन प्रकरण संख्या 12/2015 में पारित आक्षेपित निर्णय दिनांक 25.04.2025 के माध्यम से धारा 3/8 व 4/8 आर.बी.ए. एक्ट में दोषसिद्ध घोषित करते हुए अधिकतम 05 वर्ष के कठोर कारावास व अर्थदण्ड की सजा से दंडित किया गया है।

प्रार्थी-अभियुक्त का प्रथम सजा स्थगन आवेदन दिनांक 04.12.2025 को कुछ समय पश्चात् नवीन सजा स्थगन आवेदन पेश करने की स्वतंत्रता के साथ वापिस लिया गया था।

विद्वान अधिवक्ता प्रार्थी-अभियुक्त का निवेदन है कि प्रार्थी-अभियुक्त निर्दोष है तथा उसे प्रकरण में मिथ्या रूप से लिप्त किया गया है, दोषसिद्धि हेतु पत्रावली पर कोई सुदृढ साक्ष्य नहीं रही है, अपील के निस्तारण में समय लगेगा, अपील में अभियुक्त के दोषमुक्त होने की पूर्ण संभावना है, अभियुक्त करीब पंद्रह माह से सजा भुगत रहा है, अन्त में सजा स्थगित किये जाने का निवेदन किया।

उपरोक्त तर्कों का विरोध करते हुए योग्य लोक अभियोजक ने अपराध की गंभीरता तथा पत्रावली पर उपलब्ध सामग्री, सुदृढ साक्ष्य आदि को देखते हुए सजा स्थगन आवेदन खारिज किये जाने का निवेदन किया।

दोनों पक्षों के तर्कों के संदर्भ में अभिलेख पर उपलब्ध सामग्री का अवलोकन किया।

यद्यपि अभियुक्त का आपराधिक रिकॉर्ड रहा है, लेकिन वर्तमान मामले में वह रेमिशन के बिना पंद्रह माह की सजा भुगत चुका है, निकट भविष्य में अपील के निस्तारण की संभावना नहीं है।

अतः प्रकरण के तथ्यों व परिस्थितियों, विद्वान अधिवक्ता प्रार्थी-अपीलार्थी द्वारा सजा स्थगन प्रार्थना पत्र के समर्थन में न्यायालय के समक्ष प्रस्तुत किये गये तर्कों, प्रस्तुत अपील में उठाये गये कानूनी मुद्दों, अभियुक्त की न्यायिक अभिरक्षा अवधि आदि को ध्यान में रखते हुए, गुणावगुण पर कोई टिप्पणी किये बिना, यह सजा स्थगन प्रार्थना पत्र स्वीकार किया जाना उचित प्रतीत होता है।

परिणामतः यह द्वितीय सजा स्थगन प्रार्थना पत्र प्रार्थी-अभियुक्त **महमूद उर्फ भोला पुत्र हुसैन खां** की ओर से विचारण न्यायालय द्वारा अधिरोपित सम्पूर्ण अर्थदण्ड की राशि विचारण न्यायालय में जमा कराये जाने की पूर्ववर्ती शर्त पर स्वीकार किया जाता है और आदेश दिया जाता है कि यदि वह इस न्यायालय में **दिनांक 03.09.2026** को एवं तत्पश्चात जब भी उसे आदेशित किया जावे, अपनी उपस्थिति हेतु **एक लाख रुपये** का बंधपत्र एवं



[2026:RJ-JP:29887]

(3 of 3)

[SOSA-207/2026]

पचास—पचास हजार रुपये की दो जमानतें विद्वान विचारण न्यायालय के संतोषप्रद प्रस्तुत कर तस्दीक करवा दे तो उसे जमानत पर रिहा कर दिया जावे एवं **विद्वान विचारण न्यायालय** द्वारा पारित आक्षेपित निर्णय **दिनांकित 25.04.2025** के तहत कारावास के संबंध में दिये गये **दण्डादेश** का क्रियान्वयन इस अपील के अन्तिम निर्णय होने तक स्थगित रखा जावे।

(UMA SHANKER VYAS),J

04/DINESH KUMAWAT